

प्रेषक,

पी०सी० शर्मा,  
सचिव,  
उत्तरांचल शासन।

सेवा में,

समस्त जिलाधिकारी,  
उत्तरांचल।

खाद्य एवं नागरिक आपूर्ति अनुभाग,

देहरादून: दिनांक: 27 मई  
-अप्रैल, 2005

**विषय:** त्रिस्तरीय पंचायती राज व्यवस्था के अन्तर्गत खाद्य एवं नागरिक आपूर्ति विभाग के अन्तर्गत सार्वजनिक वितरण प्रणाली से संबंधित प्रशासनिक कार्यकारी एवं वित्तीय अधिकारों/दायित्वों को पंचायती राज संस्थाओं को सौंपित किया जाना।

महोदय,

उपर्युक्त विषयक संविधान के 73 वें एवं 74 वें संशोधन में निहित सत्ता के विकेंद्रीकरण की मूल भावना को मूर्त रूप देने के लिए जनसामान्य के लाभार्थ एवं विकास की योजनाओं के निष्प्रेक्षण के जन्मोन्मुखी एवं सार्थक क्रियान्वयन हेतु जन सहभागिता आवश्यक है। अतः सरकार ने विकास कार्य में सक्रिय जन सहयोग प्राप्त करने हेतु त्रिस्तरीय पंचायत राज व्यवस्था को सुदृढ़ एवं प्रभावी बनाने का संकल्प लिया है। ग्राम पंचायतों को विकास की मौलिक तथा सक्षम इकाई के रूप में विकसित करने हेतु जिला स्तर, क्षेत्र पंचायत स्तर तथा ग्राम स्तरीय प्रशासनिक इकाईयों को जिला पंचायत, क्षेत्र पंचायत तथा ग्राम पंचायत के प्रति उत्तरदायी बनाये जाने एवं इनके विकास संबंधी दायित्वों को भूत काल के लिए कौचित अधिकार संस्थान उपलब्ध कराया जाना अत्यन्त आवश्यक है। इसी आधार पर खाद्य एवं नागरिक आपूर्ति विभाग द्वारा पूर्व में शासनदेश सं०-791/खा०अनु०-पंच०/2003, दिनांक 29 नवम्बर, 2003 जारी किया गया था। उक्त शासनदेश के क्रम में खाद्य एवं नागरिक आपूर्ति विभाग के अन्तर्गत सार्वजनिक वितरण प्रणाली के वित्तीय/कार्यकारी अधिकारों और कर्मिकों पर सामान्य निवेक्षण त्रिस्तरीय पंचायत व्यवस्था को सौंपने का निर्णय लिया गया है।

2- ग्राम पंचायत द्वारा उक्त कार्य को सम्पादित करने एवं जनता के प्रति पूर्ण जबाबदेही सुनिश्चित करने हेतु यह आवश्यक है कि विभाग से सम्बद्ध कर्मी पंचायत व्यवस्था के सक्षम स्तर के अधीन कार्यरत रहे। पंचायत राज व्यवस्था में विभाग के दिशा निर्देशों के अनुरूप सार्वजनिक वितरण प्रणाली संबंधी कार्यों पर नियंत्रण एवं पर्यवेक्षण बनाये रखने से जहाँ एक ओर ग्रामों में रह रही जनता की आवश्यकतों पूर्ण करने में मदद मिलेगी, वहीं दूसरी ओर प्रशासनिक व्यवस्था में भीतिगत एकलुपता एवं सभाजता दूरी रहेगी। विकेंद्रीकरण और जनसहभागिता को प्रोत्साहन देने के लिए विभाग के कर्मचारियों को पंचायत राज व्यवस्था के अधीन रखे जाने का निर्णय लिया गया है।

3- उपर्युक्त के क्रम में मुझे यह कहने का निर्देश हुआ है कि खाद्य एवं नागरिक आपूर्ति विभाग के अन्तर्गत सार्वजनिक वितरण प्रणाली से संबंधित कार्यों का सम्पादन, निवेक्षण तथा वित्तीय एवं प्रशासनिक अधिकारों/दायित्वों का प्रतिनिधायन जिला स्तर/क्षेत्र पंचायत/ग्राम पंचायत स्तर पर निम्नलिखित मार्ग निर्देशों के अनुरूप किया जावेगा तथा जिला स्तरीय/क्षेत्र पंचायत स्तरीय/ग्राम पंचायत स्तर पर सार्वजनिक वितरण प्रणाली के अन्तर्गत कार्यरत अधिकारी/कर्मचारी त्रिस्तरीय पंचायत व्यवस्था के तहत कार्यों को सम्पादित करायेंगे तथा विभाग के साथ ही पंचायत राज व्यवस्था के प्रति भी उत्तरदायी होंगे।

(क) जिला पंचायत स्तर पर अधिकारों/कर्तव्यों का संक्रमण/  
प्रतिनिधायन कार्यकारी अधिकार/दायित्व

1. सार्वजनिक वितरण प्रणाली के सुचारु रूप से संचालन हेतु पूर्व निर्गत आदेशों के प्रावधानों के तहत जिला पंचायत अध्यक्ष/क्षेत्र पंचायत के ब्लॉक प्रमुख को अब यह अधिकार होगा कि वह अब विकास खण्ड स्तर पर स्थित वितरण गोदाम, उसमें संचालित अनुसूचित वस्तुओं की प्राप्ति एवं वितरण का समय-समय पर अनुश्रवण/समीक्षा कर सकते हैं।
2. विकास खण्ड स्तर पर स्थित प्रत्येक वितरण गोदाम में उपलब्ध खाद्यान्न के सार्वजनिक वितरण प्रणाली के अन्तर्गत सुचारु रूप से संचालन हेतु की गई समीक्षा/अनुश्रवण के दौरान जिला पंचायत अध्यक्ष/क्षेत्र पंचायत के ब्लॉक प्रमुख यदि कोई सुझाव देना चाहें तो उसे विभाग के जनपदीय/सभागौरव अथवा विभागाध्यक्ष को प्रेषित कर सकते हैं।

प्रशासनिक अधिकार/दायित्व

1. सीपीओएल/अन्तर्दय योजना के अन्तर्गत लाभार्थियों के चयन के लिए प्रधान/अधिकारियों/बहुउद्देशीय कर्मियों द्वारा ही सर्वेक्षण का कार्य किया जायेगा एवं सचिव अद्वैत वन्हावे तथा वितरित किए जायेंगे।
2. सार्वजनिक वितरण व्यवस्था के अन्तर्गत ग्रामीण क्षेत्र की उचित दर की दुकानदारों से जमाये गये खाद्यान्न/घीनी एवं मिट्टी तेल का वितरण करने के उपरान्त लेखपाल/पटवारी, ग्राम प्रधान एवं ग्राम विकास अधिकारी द्वारा समुचित रूप से जारी प्रमाण-पत्र के आधार पर गोदाम प्रभारी अगले माह की आपूर्ति निर्गत करेगा।
3. पंचायत विभाग द्वारा संचालित सम्पूर्ण ग्रामीण रोजगार योजना के अन्तर्गत पंचायत विभाग द्वारा जारी कूपनों के आधार पर खाद्यान्न वितरण किया जाता है। शिक्षा विभाग द्वारा संचालित, बाल पोषण योजना, जिसके अन्तर्गत, वैसिक शिक्षा अधिकारियों द्वारा 80 प्रतिशत उपस्थिति की छात्र संख्या की सूची के आधार पर खाद्यान्न का वितरण किया जाता है। इन संबंध में विभागीय अधिकारियों द्वारा जारी खाद्यान्न वितरण प्रमाण-पत्र के अतिरिक्त ग्राम पंचायत अधिकारी/बहुउद्देशीय कर्मचारियों द्वारा भी खाद्यान्न वितरण प्रमाण-पत्र जारी किए जायेंगे।

(ख) सत्ता के विकेंद्रीकरण की व्यवस्था के अन्तर्गत  
ग्रामीण क्षेत्र की उचित दर की दुकानों के  
चयन आदि की नई व्यवस्था

संविधान के 73वें संशोधन के अनुक्रम अब ग्रामीण क्षेत्र की सार्वजनिक वितरण प्रणाली के अन्तर्गत उचित दर की दुकानों की नियुक्ति तथा निरस्तीकरण का अधिकार ग्राम सभाओं को दिये जाने का निर्णय लिया गया है। अतएव ग्रामीण क्षेत्र की उचित दर की दुकानों के चयन आदि के संबंध में पूर्व में निर्गत समस्त शासनादेशों में आवश्यक संशोधन करते हुए निम्न निर्देश दिये जाते हैं :-

- (1) ग्रामीण क्षेत्र में उचित दर की दुकानों का चयन अब अन्तिम रूप से ग्राम सभाओं द्वारा ही किया जायेगा। प्रत्येक ग्राम सभा में उचित दर की एक दुकान खोली जायेगी। जिन ग्राम सभाओं में



4000 से अधिक यूनिट है वहाँ यदि ग्राम समा वह महसूस करती है कि एक से अधिक दुकानें खोलने में लोगों की सुविधा होगी तो गाँव समा एक से अधिक दुकान खोलने की कार्यवाही कर सकती है। उचित दर की दुकानों का चयन ग्राम समा की खुली बैठक में बहुमत से प्रस्ताव पारित कर किया जायेगा।

- (2) जिन ग्राम समाओं में एक से अधिक दुकानें होंगी वहाँ यह सुनिश्चित किया जायेगा कि दुकानों से लगभग बराबर-बराबर यूनिट सम्बद्ध रहें। गाँव की दुकानें जहाँ तक सम्भव हो उस पुराने/होले-मोहले/नजारे में प्रस्तावित की जायें जहाँ परम्परागत रूप से अधिकारा उपभोक्ताओं का आना-जाना होता है।
- (3) शासनादेश संख्या-221/29-खा-6-2000-37सा0/99 दिनांक 13 जनवरी, 2000 पूर्व में की उचित दर की दुकानों की नियुक्ति के लिए इरीयता क्रम समाप्त कर दिया गया है तथा निर्धारित की गई अनिवार्य अर्हता को ध्यान में रखते हुए श्रेष्ठ उपयुक्तता के आधार पर चयन किये जाने का मापदण्ड रखा गया है जिसके अनुसार चयन की कार्यवाही सुनिश्चित की जायेगी।
- (4) उचित दर की दुकानों के चयन के लिए पात्र व्यक्ति के लिए निम्न अर्हताएँ अनिवार्य होंगी -  
 (क) उसकी आर्थिक स्थिति अच्छी हो तथा वह दुकान को आवंटित एक माह की सामग्री का एक बार में ही उतार करने में आर्थिक रूप से सक्षम हो।  
 (ख) उसकी सामान्य उम्र अच्छी हो।  
 (ग) वह शिक्षित हो ताकि वह दुकान का हिसाब-किताब सही रूप से रख सके।  
 (घ) कार्यरत राशन के दुकानदार को मृत्यु के फलस्वरूप यदि दुकानदार की स्थाति अच्छी रही तो दुकानदार की विधवा अथवा अभित पुत्र को दुकान आवंटित की जा सकती है।
- (5) ग्राम प्रधान या उप प्रधान के परिवार के सदस्यों/संबंधियों के पक्ष में उचित दर के दुकानों के आवंटन का प्रस्ताव नहीं किया जायेगा। परिवार की परिभाषा निम्नवत् होगी -  
 स्वयं, स्त्री, पुत्र, अविवाहित पुत्री, माता, भाई या अन्य कोई सदस्य जो साथ में रहता हो तथा एक ही चूल्हे का दाना खाना खाता हो।
- (6) आवश्यक वस्तु अधिनियम के अन्तर्गत दण्डित व्यक्ति को दुकान आवंटित नहीं की जायेगी।
- (7) उचित दर की दुकान के चयन के संबंध में ग्राम समा द्वारा बहुमत से पारित प्रस्ताव के अनुसार अब ग्राम समा के प्रधान तथा ग्राम-पंचायत विकास अधिकारी के संयुक्त हस्ताक्षर से दुकान की नियुक्ति के आदेश जारी किये जायेंगे। दुकान चलाने के पूर्व ग्राम-पंचायत विकास अधिकारी द्वारा निम्न विधिक औपचारिकताएँ पूर्ण करायी जायेंगी :-  
 (अ) दुकानदार द्वारा संलग्न प्रारूप पर रु० 100 (एक सौ रुपये मात्र) के मान जाखिरिगल स्टाम्प पेपर पर अनुबंध पत्र हस्ताक्षरित किया जायेगा तथा इसके बाद इस पर ग्राम पंचायत विकास अधिकारी तथा ग्राम प्रधान के संयुक्त हस्ताक्षर होंगे।  
 (ब) दुकानदार द्वारा प्रतिनूति के रूप में रु० 1,000 (एक हजार रुपये मात्र) ग्राम निधि में जमा कराये जायेंगे।
- (8) इस व्यवस्था के पूर्व से ग्रामीण क्षेत्र में नियमानुसार कार्यरत राशन के दुकानदारों की दुकानें यथावत् चलती रहेंगी। किन्तु इन पुराने दुकानदारों से कराए गए पुराने अनुबंधों के स्थान पर तीन माह के अन्दर पूर्व निर्गत शासनादेश सं०-3035/29(क)-6-99-37सा/क दिनांक 10-8-99 के अनुबंध ज्ञापन प्राप्त के अनुसार अनुबंध पत्र पर नया अनुबंध कराया जायेगा तथा उनसे भी प्रतिनूति की धनराशि रु० 1000/- ग्राम निधि में जमा करायी जायेगी।

- (9) प्रतिभूति की धनराशि जो ग्राम निधि में जमा करायी जायेगी उसकी ग्राम सभा सुरक्षित रखेगी तथा उसे अन्य किसी कार्य में व्यय नहीं करेगी।
- (10) किसी दुकानदार द्वारा अनुसूचित वस्तुओं के उठान एवं वितरण में अनियमितता एवं गड़बड़ी मिल जाने की शिकायत प्राप्त होने पर अथवा अन्य प्रकार से ऐसी जानकारी मिलने पर इसकी जांच ग्राम-पंचायत की प्रशासनिक समिति द्वारा की जायेगी। जांच आरम्भ तथा समस्त तथ्य ग्राम सभा की खुली बैठक में रखे जायेंगे जिन पर विचार-विमर्श के बाद बैठक में निर्णय लिया जायेगा। ग्राम सभा के निर्णय के अनुसार ग्राम-पंचायत विकास अधिकारी द्वारा अधिन कार्यवाही की जायेगी।
- (11) दुकान निलम्बित/निरस्त होने पर ग्राम-पंचायत इसकी सूचना संबंधित उप जिलाधिकारी तथा जिला पूर्ति अधिकारी को देगी एवं नई नियुक्ति तक वैकल्पिक व्यवस्था करने के लिए अनुरोध करेगी। सूचना प्राप्त होने पर उप जिलाधिकारी/जिला पूर्ति अधिकारी निलम्बित/निरस्त दुकान से सम्बद्ध राशन कार्डों को पास की अन्य दुकान से सम्बद्ध करने के आदेश करेंगे।
- (12) ग्राम सभा तथासंभव एक माह के अन्दर निलम्बित दुकान के विरुद्ध अप्रति कार्यवाही पूर्ण कर नये दुकानदार के घयन अथवा पुराने दुकानदार की बहाली जैसी भी स्थिति हो, का निर्णय लेगी। इस निर्णय के बाद उप जिलाधिकारी द्वारा की गई व्यवस्था स्वतः समाप्त हो जायेगी।
- (13) ग्राम सभा के अतिरिक्त राशन के दुकानदार के कार्यों की जांच जिलाधिकारी, अपर जिलाधिकारी, जिलापूर्ति अधिकारी तथा उप जिलाधिकारी द्वारा स्वप्रेरणा अथवा शिकायत आदि जिले पर की जा सकती है तथा गम्भीर अनियमितता की स्थिति में वे अधिकारी भी राशन की दुकानों के निलम्बन अथवा निरस्तीकरण के आदेश दे सकते हैं और ऐसे आदेश ग्राम सभा तथा दुकानदार पर बाध्यकारी होंगे।
- (14) जिले में तैनात खाद्य एवं नागरिक आपूर्ति विभाग व राजस्व विभाग के उत्तराधिकार आवश्यक वस्तु वितरण अधिनियम 2003 में नामित प्रवर्तन अधिकारियों तथा जिलाधिकारी द्वारा अधिकृत अनाधिकारी/कर्मचारी ग्रामीण क्षेत्र की राशन की दुकानों की जांच के कार्य तथा सार्वजनिक वितरण प्रणाली का नियमित रूप से पर्यवेक्षण करते रहेंगे तथा गड़बड़ी पाये जाने पर गांव सभा तथा जिला प्रशासन के संबंधित अधिकारियों को सूचना देने ताकि आवश्यक कार्यवाही की जा सके।
- (15) ग्राम सभा द्वारा राशन की दुकान के निलम्बन/निरस्तीकरण के आदेश के विरुद्ध अपील सम्बन्धित मण्डलायुक्त के समक्ष प्रस्तुत की जायेगी। इन मानकों में द्वितीय अपील की व्यवस्था नहीं होगी। यदि ग्राम सभा दुकान निरस्तीकरण का प्रस्ताव करती है, तो साथ ही उसे नई दुकान की नियुक्ति के सम्बन्ध में भी उपरोक्त प्रक्रिया के अनुसार प्रस्ताव करना होगा, ताकि वितरण के कार्य में व्यवधान न हो।
- (16) राशन के दुकानदार द्वारा खाद्यान्न/चीनी/मिट्टी का तेल तथा अन्य अनुसूचित वस्तुओं के वितरण पर निगरानी हेतु ग्राम स्तर पर पूर्व में गठित सशक्त समितियों को अब समाप्त कर दिया गया है। अब ग्राम-पंचायत की प्रशासनिक समिति ग्रामीण क्षेत्र की राशन की दुकान से वितरित होने वाली अनुसूचित वस्तुओं यथा खाद्यान्न, चीनी, मिट्टी का तेल आदि पर निगरानी रखेगी तथा राशन की दुकान संबंधी समस्त कार्यों का पर्यवेक्षण करेगी।
- (17) शासन द्वारा खाद्यान्न, चीनी तथा मिट्टी के तेल के उठान एवं वितरण के लिए एक समय सारिणी निर्धारित की गयी है। ग्राम सभा का यह उत्तरदायित्व होगा कि उनके अधीन दुकानदार शासन द्वारा निर्धारित समय सारिणी के अनुसार समस्त अनुसूचित वस्तुओं का उठान एवं वितरण



सुनिश्चित करें। चालू माह के अन्त तक दुकानदार द्वारा अगले माह वितरित की जाने वाली सामग्री तथा खाद्यान्न व चीनी का पूर्ण उठान निश्चित रूप से कर लिया जाना चाहिए ताकि माह की पहली तारीख से वितरण कार्य आरम्भ हो सके। यदि दुकानदार द्वारा इसमें शिथिलता/उदासीनता बरती जाती है तो ग्राम सभा को दुकानदार के विरुद्ध प्रभावशाली कार्यवाही करनी चाहिए।

दुकानों के संचालन आदि के संबंध में शासन, खाद्य आयुक्त तथा जिला प्रशासन द्वारा निर्गत सभी आदेश ग्राम सभा तथा दुकानदार पर बाध्यकारी होंगे।

शासनादेश संख्या-791/खा0अनु0-पंचा0/2003, दिनांक 29 नवम्बर, 2003 इस शासनादेश में की गयी व्यवस्था की सीमा तक संशोधित समझा जायेगा।

जिलाधिकारियों से अपेक्षा है कि उक्त आदेशों के अनुसार कार्यवाही सुनिश्चित कराये तथा इस शासनादेश की प्रतियां जिले की प्रत्येक गांव सभा को उपलब्ध कराया जाना सुनिश्चित करें।

भाषीत

(पी0सी0अनु0)  
सचिव।

संख्या: 836 (1)/XIX/2005 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित -

1. निजी सचिव, मा0 खाद्य एवं नागरिक आपूर्ति मंत्री जी को मा0 मंत्री जी को अवलोकनायक।
2. आयुक्त, खाद्य एवं नागरिक आपूर्ति विभाग, उत्तरांचल, देहरादून।
3. समस्त प्रमुख सचिव/सचिव, उत्तरांचल शासन।
4. मण्डलायुक्त, पौड़ी/नैनीताल।
5. समस्त मुख्य विकास अधिकारी, उत्तरांचल।
6. स्टाफ ऑफिसर, मुख्य सचिव/अपर मुख्य सचिव, उत्तरांचल शासन।
7. निदेशक, एन0आई0सी0 उत्तरांचल सचिवालय परिसर, देहरादून।
8. निदेशक, पंचायती राज, उत्तरांचल, देहरादून।
9. संभागीय खाद्य निदेशक, गढ़वाल/कुमायूँ संभाग, देहरादून/हल्द्वानी।
10. सहायक आयुक्त, खाद्य एवं नागरिक आपूर्ति विभाग, उत्तरांचल, देहरादून/हल्द्वानी।
11. समस्त अपर जिलाधिकारी, आपूर्ति, उत्तरांचल।
12. समस्त जिलापूर्ति अधिकारी, उत्तरांचल को इस आशय से कि कृपया इस शासनादेश की प्रतियां जिले के सभी परगनाधिकारी, जिला पंचायत अधिकारी एवं खण्ड विकास अधिकारी को उपलब्ध कराया जाना सुनिश्चित करें।
13. समस्त अनुभाग, उत्तरांचल शासन।
14. गार्ड फाईल।

आज्ञा से,

(पी0सी0अनु0) उम्रेती  
अपर सचिव।